

2021 ഫെബ്രുവരി 1 മുതൽ ട്രഷറി സ്ഥിരനികേഷപദ്ധതിയുടെ പലിശ നിരക്ക് കുറയ്ക്കുകയുണ്ടായി. പലിശനിരക്ക് കുറച്ച 2021 ഫെബ്രുവരി മാസം മുതൽ 2021 ജൂൺ 30 വരെ ലഭിച്ച ആകെ നിക്ഷേപം ചുവടെ പറയും പ്രകാരമാണ്. വ്യക്തിഗത സ്ഥിര നിക്ഷേപം- ₹3878,10,75,040, സ്ഥാപനങ്ങൾ നടത്തിയിട്ടുള്ള സ്ഥിര നിക്ഷേപം- ₹3107,78,61,585, ആകെ സ്ഥിര നിക്ഷേപം- ₹6985,89,36,625.

ട്രഷറി ഇടപാടുകളിൽ എസ്.എം.എസ്. അലർട്ട് സംവിധാനം

113(127) ശ്രീ. കെ. ബാബു (തൃപ്പൂണിത്തുറ):

ശ്രീ. പി. സി. വിഷ്ണുനാഥ്:

ശ്രീ. സനീഷ്കുമാർ ജോസഫ്:

ഡോ. മാത്യു കഴൽനാടൻ: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) മുൻസർക്കാരിന്റെ ഭരണകാലത്ത് ട്രഷറി അക്കൗണ്ടുകളിൽ ഇടപാടുകൾ നടത്തുമ്പോൾ എസ്.എം.എസ്. അലർട്ട് സംവിധാനം ഏർപ്പെടുത്തുമെന്ന് പ്രഖ്യാപിച്ചിരുന്നോ എന്ന് അറിയിക്കുമോ?

മുൻ സർക്കാരിന്റെ ഭരണകാലത്ത് ട്രഷറി അക്കൗണ്ടുകളിൽ ഇടപാടുകൾ നടത്തുമ്പോൾ എസ്.എം.എസ്. അലർട്ട് സംവിധാനം ഏർപ്പെടുത്തുമെന്ന് തീരുമാനിച്ചിരുന്നു.

(ബി) എങ്കിൽ ഈ പദ്ധതി നടപ്പാക്കിയിട്ടുണ്ടോ; ഇല്ലെങ്കിൽ കാരണം വ്യക്തമാക്കുമോ?

ട്രഷറി അക്കൗണ്ടുകളിൽ ഇടപാടുകൾ നടത്തുമ്പോൾ എസ്.എം.എസ്. അലർട്ട് സംവിധാനം ഏർപ്പെടുത്തുന്നതിനുള്ള നടപടികൾ പുരോഗമിച്ച് വരുന്നു. ഓൺലൈൻ ട്രഷറി സേവിംഗ്സ് ബാങ്ക് അക്കൗണ്ട് രജിസ്ട്രേഷൻ നടത്തുമ്പോഴും ഓൺലൈൻ ഫണ്ട് ട്രാൻസ്ഫർ നടത്തുമ്പോഴും അക്കൗണ്ട് ഉടമയ്ക്ക് ഒ.ടി.പി. ലഭിക്കുന്നത് എസ്.എം.എസ്. ആയിട്ടാണ്. ഇപ്രകാരം ട്രഷറി സേവിംഗ്സ് ബാങ്ക് അക്കൗണ്ടുകൾക്ക് ഭാഗികമായി എസ്.എം.എസ്. അലർട്ട് സംവിധാനം നടപ്പിലാക്കിയിട്ടുണ്ട്. അതോടൊപ്പം ഓൺലൈനായി ട്രഷറി മുഖേന നടത്തുന്ന എല്ലാ ഇടപാടുകൾക്കും എസ്.എം.എസ്. അലർട്ട് ഏർപ്പെടുത്തുന്നതിനുള്ള നടപടികൾ പുരോഗമിക്കുന്നു.

(സി) ട്രഷറി ബാങ്കിംഗ് നടപടികളിലെ സുരക്ഷ ഉറപ്പാക്കുന്നതിന് ഇത്തരം സംവിധാനങ്ങൾ അടിയന്തരമായി നടപ്പാക്കുമോ; എങ്കിൽ വിശദാംശം നൽകുമോ?

നടപ്പിലാക്കുന്നതാണ്. സെൻട്രൽ സെർവറിന്റെ ശേഷിക്കുറവ് കാരണമാണ് എസ്.എം.എസ്. അലർട്ട് സംവിധാനം പൂർണ്ണമായും നടപ്പിലാക്കാൻ കഴിയാതിരുന്നത്. ഓൺലൈനായി നടത്തുന്ന എല്ലാ ട്രഷറി സേവിംഗ്സ് ബാങ്ക് ഇടപാടുകൾക്കും എസ്.എം.എസ്. അലർട്ട് സംവിധാനം ഏർപ്പെടുത്തുന്നതിനുള്ള നടപടികൾ ഉടൻ പൂർത്തീകരിക്കുന്നതാണ്. ഇപ്രകാരം ട്രഷറി സേവിംഗ്സ് ബാങ്ക് ഇടപാടുകളിൽ സുരക്ഷ ഉറപ്പാക്കുവാൻ കഴിയുന്നതാണ്.

ലോട്ടറിത്തൊഴിലാളി ക്ഷേമ നടപടികൾ

114(128) ശ്രീ. പി. ബാലചന്ദ്രൻ: താഴെക്കാണുന്ന ചോദ്യത്തിന് ധനകാര്യ വകുപ്പുമന്ത്രി സദയം മറുപടി നൽകുമോ:

കോവിഡുമായി ബന്ധപ്പെട്ട് തൊഴിൽ നഷ്ടപ്പെട്ട ലോട്ടറി തൊഴിലാളികൾക്കു വേണ്ടി നടപ്പിലാക്കിയ ക്ഷേമ നടപടികൾ എന്തെല്ലാമെന്ന് വിശദമാക്കാമോ?

കോവിഡ്-19 പശ്ചാത്തലത്തിൽ ഭാഗ്യക്കുറി വില്പന പുനരുജ്ജീവിപ്പിക്കുന്നതിനായി സജീവ അംഗങ്ങൾക്കും പെൻഷൻകാർക്കും യഥാക്രമം 3,500 രൂപയുടെയും 2,000 രൂപയുടെയും ഭാഗ്യക്കുറപ്പണകൾ വിതരണം ചെയ്യുകയുണ്ടായി. സാമൂഹ്യ സുരക്ഷാ പെൻഷനും ബോർഡ് പെൻഷനും ലഭിക്കാത്ത ക്ഷേമനിധി ബോർഡിലെ അംഗങ്ങൾക്ക് കോവിഡ് ആശ്വാസ ധനസഹായമായി 1,000 രൂപാ വീതം മൂന്ന് ഘട്ടങ്ങളിലായി ആകെ 3000/-രൂപ വിതരണം ചെയ്യുകയുണ്ടായി. തൊഴിൽ മേഖലയിൽ സുരക്ഷിതരായി തുടരുന്നതിലേയ്ക്കായി സാനിറ്റൈസർ, മാസ്ക് എന്നിവ സൗജന്യമായി വിതരണം ചെയ്തിട്ടുണ്ട്. കോവിഡ് രണ്ടാംഘട്ട വ്യാപനവുമായി ബന്ധപ്പെട്ട ലോക്ക്ഡൗൺ പശ്ചാത്തലത്തിൽ സ്റ്റാഫ് നവനവസ്ഥയിലായ വിപണി ഉത്തേജിപ്പിക്കുന്നതിലേയ്ക്കായി ക്ഷേമനിധി പദ്ധതി വിജ്ഞാപന പ്രകാരം അംഗത്വ കാലാവധി ഒരു വർഷം പൂർത്തിയാക്കിയ സജീവ അംഗങ്ങൾക്കും പ്രസ്തുത വർഷം ഏപ്രിൽ മുതൽ പെൻഷൻ അർഹത നേടുന്ന എല്ലാ പെൻഷൻകാർക്കും 2021 ജൂലൈ 31 വരെയുള്ള കാലയളവിനുള്ളിൽ അംഗദായ കുടിശ്ശിക ഒടുക്കി സജീവമാകുന്ന അംഗങ്ങൾക്കും 3,000/- രൂപ വീതവും പെൻഷൻകാർക്ക് 1,000 രൂപ വീതവും ഭാഗ്യക്കുറി ടിക്കറ്റ് വാങ്ങുന്നതിലേയ്ക്കായി ഡി.ബി.ടി. മുഖേന അംഗങ്ങളുടെ അക്കൗണ്ടിൽ നൽകുന്നതിന് നടപടി സ്വീകരിച്ചിട്ടുണ്ട്.

കെ.എസ്.എഫ്.ഇ. ബ്രാഞ്ചുകൾ ആരംഭിക്കുന്നതിന് നടപടി

115(129) ശ്രീ. തോമസ് കെ. തോമസ്: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) ജനങ്ങൾക്ക് കൂടുതൽ ആശ്വാസവും സാമ്പത്തിക സ്വാതന്ത്ര്യവും നൽകുന്നതിന് എല്ലാ പഞ്ചായത്തുകളിലും കെ.എസ്.എഫ്.ഇ.-യുടെ ശാഖകൾ ആരംഭിക്കുന്നതിന് നടപടി സ്വീകരിക്കുമോ?